

20120381096

МИНИСТЕРСТВО ЗА ВНАТРЕШНИ РАБОТИ

Врз основа на член 18-а став 2 од Законот за оружјето („Службен весник на Република Македонија“ бр. 7/05, 47/06, 42/07, 86/08, 72/10 и 158/11), министерот за внатрешни работи донесе

ПРАВИЛНИК ЗА ИЗМЕНУВАЊЕ НА ПРАВИЛНИКОТ ЗА СОСТАВОТ НА КОМИСИИТЕ НА МИНИСТЕРСТВОТО ЗА ВНАТРЕШНИ РАБОТИ ЗА ПРОБНИ ИСПУКУВАЊА, НАЧИНОТ НА ВРШЕЊЕ НА ПРОБНИ ИСПУКУВАЊА И ЗА ЧУВАЊЕТО НА ЧАУРИТЕ ОД ОРУЖЈЕТО ОД КОЕ Е ИЗВРШЕНО ПРОБНО ИСПУКУВАЊЕ

Член 1

Во Правилникот за составот на комисиите на Министерството за внатрешни работи за пробни испукувања, начинот на вршење на пробни испукувања и за чувањето на чаурите од оружјето од кое е извршено пробно испукување („Службен весник на Република Македонија“ бр. 94/09 и 155/10) во членот 2 зборот „осум“ се брише.

Член 2

Членот 3 се менува и гласи:

„Комисиите од членот 2 од овој правилник се составени од вработени во Секторот за внатрешни работи за чие подрачје се формира комисијата.

Комисијата од ставот 1 на овој член е составена од претседател и три члена и тоа:

- претседателот и еден од членовите се униформирани полициски службеници;
- еден член е од надлежната организациска единица за оружје и
- еден член е од надлежната организациска единица за криминалистичка техника.“

Член 2

Овој правилник влегува во сила осмиот ден од денот на објавувањето во „Службен весник на Република Македонија“.

Број 121-16920/1
15 март 2012 година
Скопје

Министер
за внатрешни работи,
м-р **Гордана Јанкулоска**, с.р.